

L-Għaqda Mużikali Imperial tul l-aħħar sena

Josef Borg
President



Waslet il-festa, u din is-sena nistgħu niċcelebraw il-festa ta' Marija Bambina b'mod sħiħ u normali wara waqfa ta' sentejn. Il-pandemija COVID-19 li laqtet lid-dinja, ħalliet l-effetti negattivi tagħha u r-restrizzjonijiet li kienu imposti fil-ħajja ta' kuljum laqtu b'mod dirett l-hidma u l-operat tal-għaqdiet mużikali fejn saħansitra għal perjodu twil kellhom jagħlqu l-bibien tagħhom. L-għeluq tal-każini kellu effett dirett fuq il-hidma tas-soċjetà u għal żmien twil dawn ma setgħux joperaw. Konsegwenza ta' dan, is-sorsi li minnhon konna niġġeneraw id-dħul biex immexxu l-għaqda waqfu. Ma kienx żmien felici, iżda f'dawn iċ-ċirkostanzi trid tingħaqad flimkien biex issib il-mod kif tegħleb dawn id-diffikultajiet ħalli meta d-dinja u l-ħajja terġa' għan-normal, inkunu nistgħu nkomplu bil-hidma tagħna.

Bħala kumitat direttiv ħadna d-deċiżjoni li meta u sa fejn ikun possibbli l-attività ġewwa l-każin trid tkompli għaddejja normali, iżda dejjem nosservaw ir-restrizzjonijiet imposti mill-awtoritajiet tas-saħħa. Il-provi tal-banda u tal-kor, flimkien mat-tagħlim tal-mużika ngħataw l-ewwel importanza. Dawn baqgħu jsiru b'mod regolari għax il-koll nemmnu li dawn huma l-qalb li madwarha hija mibnija soċjetà mużikali.

Hawn irrid niringrazzja lis-Surmast Direttur, id-Direttriċi tal-Kor, flimkien mal-bandisti u l-membri tal-kor li f'dawn il-mument diffiċli aktar ingħaqdu biex bis-sehem tagħhom żammejna l-hidma għaddejja. L-istess nistgħu ngħidu għat-tagħlim tal-mużika li dan kompli għaddej ħalli kemm ikun possibbli l-allievi tagħna jibgħu jitharrġu biex innumru tal-membri fil-banda jkompli dejjem jikber. Thossok kburi meta f'dan iż-żmien diffiċli l-banda u l-kor jibqgħu miexja 'l quddiem u jtellgħu programmi mużikali, u dan kollu grazzi għall-impenn ta' ħafna persuni li minkejja d-diffikultajiet kollha, ħadmu flimkien b'għan wieħed, dak li l-Għaqda Mużikali Imperial tkompli miexja 'l quddiem.

Għalkemm kien hemm pressjoni fuq il-finanzi tal-każin, dan ma qatax qalb il-kumitat biex ikompli l-hidma tiegħu. Applikajna għal diversi proġetti u fondi li permezz tagħhom stajna nkomplu għaddejjin bil-hidma tagħna li nwettqu diversi proġetti biex

inkomplu nsebbħu l-każin tagħna. Għamilna proġetti ta' restawr biex nikkonservaw opri li għandna fil-każin. Biex tagħmel dan ix-xogħol trid hidma kbira ta' diversi persuni li tibda mal-applikazzjoni tal-proġett u tkompli wara billi dan kollu jitwettaq b'mod strutturali. Għandna ħafna proġetti li tlestew u oħrajn li bdew u jridu jtkomplew. Proġett li ilu mistenni huwa dak tat-tisbiħ tal-bar u l-entratura tal-każin.

Dan huwa ppjanat li jibda wara l-festa tal-Vitorja, u hawn irrid niringrazzja lill-Ministru tat-Turiżmu l-Onorevoli Clayton Bartolo li permezz tal-Awtorità Maltija tat-Turiżmu għadda fondi sostanzjali lill-għaqda tagħna fost oħrajn biex inkomplu nagħtu dehra isbaħ u moderna lill-entratura tal-każin. Dawn il-proġetti kienu jinvolvu ħafna hidma u minn qalbi ngħid grazzi lil kull min b'mod jew ieħor ta s-sehem tiegħu biex ikunu jistgħu jitwettqu.

Fil-ħajja tiltaqa' ma' realtjiet ta' diqa u niket. Qed nagħmel referenza għat-telfa tal-bandist Carmel Fenech, u l-membri onorarji Vincent Debono u John Pisani (fl-Awstralja), kif ukoll membri tal-każin u benefatturi li lkoll mietu matul din is-sena. Telfa ta' membru mill-familja tnikktek dejjem, iżda huwa d-dmir tagħna li nibgħu niftakru fihom u niringrazzjawhom għall-hidma tagħhom.

Bħalma semmejt hawn fuq, din il-hidma kollha tkun possibbli biss bl-għajnuna ta' diversi persuni li jaħdmu mill-qalb għax għandhom għal qalbhom il-każin. Lil sħabi tal-Kumitat Direttiv, Kummissjoni Banda u Kor, Kummissjoni Żgħażaġh, Surmast Direttur, Direttriċi tal-Kor, bandisti, membri tal-kor, għalliema u allievi niringrazzjakom tal-impenn u l-hidma tagħkom.

L-impenn volontarju ta' dawn in-nies huwa l-aqwa garanzija biex is-soċjetajiet tagħna jkollhom futur sabiħ. Hawn nagħmel appell biex aktar persuni joffru l-għajnuna tagħhom b'risq is-soċjetà, biex il-kultura u l-identità tagħna nkomplu nsahħuha.

Nawgura lil kulhadd il-festa t-tajba.

WE STRIVE TO TEACH YOU TO
DRIVE SAFELY & SECURELY FOR A LIFETIME

THE ONLY DRIVING SCHOOL YOU NEED TO CALL TO GET YOUR LICENCE

OVER 25 YEARS EXPERIENCE



- Truck Driving Licence Package
- Ideal for companies with truck fleets
- Category 'C' & 'C+E' Licences
- Professional Qualified Instructor
- Instructor Service on Test Day
- European Licence
- We offer B+E Towing Tuition, allowing your Licence to cover your Towing legally



Male & Female Instructors • Manual & Automatic Cars • Individual Tuition
We Guarantee The Best Prices & Most Of All The Best Professional Service & Tuition

CALL: **99 498 240**

... And We'll Take Care of the Rest!



www.drivewellmalta.com
E: drivewell.ms@hotmail.com

 [drivewellsmalta](https://www.facebook.com/drivewellsmalta)



Ph Borg Ltd.

FUEL & LPG SUPPLIER

WE FOCUS ON

- ◊ Timely deliver
- ◊ 24/7 delivery service
- ◊ Flexible credit terms
- ◊ Excellent quality products

... all of which are offered by our **trained staff** and well **equipped vehicles.**



find us on facebook

Ph.Borg Ltd.

Joseph Yard, Triq Il-Prinjol, Wied Il-Ghasel, L/O Naxxar, NXR 6345
mob: 9949 1177 web: www.phborgltd.com email: info@phborgltd.com





12, Main Street
Mellieħa.

FREE PACKET OF
WATER WITH
EVERY €33 SPENT

OPEN ALL DAY
FROM MONDAY TO SUNDAY




FREE DELIVERY TO
MELLIEħA



Find us on
Facebook

Bayleaves

Restaurant and Pizzeria



Open From
Thursday to Monday
6pm Onwards

9, Triq il-Kbira
Mellieħa, MLH2310
Malta

Tel: 21521281